



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

சனிக்கிழமை 07-09-2024



ஆயிரம் நிதியும் நிதி அமைச்சரும்

மகளிருக்கு மாதம்தோறும் ஆயிரம் ரூபாய் நிதி தருவது கூட ஒன்றிய நிதி அமைச்சர் நிர்மலா சீதாராமனுக்குப் பொறுக்கவில்லை. அதிலும் கை வைக்கத் துடிக்கிறார்!

இரண்டு இயற்கைப் பேரிடர்களால் தமிழ்நாடு பாதிக்கப்பட்டு இரண்டு ஆண்டுகள் ஆனபிறகும் நிவாரண நிதி கொடுக்காமல் 'டிமிக்கி' கொடுத்து வரும் நிர்மலா சீதாராமனுக்கு, மகளிர் உரிமைத் தொகையைப் பார்த்தால் கண் உறுத்துகிறது.

“பெண்களுக்கு மாதம்தோறும் பணம் கொடுப்பதால் மட்டும் அவர்களது வாழ்க்கைத் தரத்தை மேம்படுத்த முடியாது. அவர்களுடைய தொழில்திறனை மேம்படுத்துவதன்மூலம் தான் பெண்களை அசைக்க முடியாத சக்தியாக மாற்ற முடியும்” என்று சென்னைக்கு வந்து சொல்லிவிட்டுப் போயிருக்கிறார் நிதி அமைச்சர் நிர்மலா.

விவசாயிகளுக்கு ஆண்டுக்கு 6000 ரூபாயை பிரதமர் மோடி வழங்குகிறார். அவரிடம் போய், “ஆண்டுக்கு 6000 ரூபாய் கொடுப்பதால் விவசாயிகளின் வாழ்க்கைத் தரத்தை மேம்படுத்த முடியாது” என்று சொல்லும் துணிச்சல் நிர்மலா சீதாராமனுக்கு இருக்கிறதா? இந்த நிதியை ஆண்டுதோறும் விடுவிப்பதே நிர்மலாவின் நிதித்துறை தானே?

பெண்களுக்கு மாதம்தோறும் ஆயிரம் ரூபாய் பணம் கொடுப்பதால் 'அவர்களது வாழ்க்கைத் தரம் மேம்பாடு அடைகிறதா' என்று அதனைப் பெறும் மகளிரிடம் போய் ஒன்றிய நிதி அமைச்சர் அவர்கள் கேட்க வேண்டும்.

ஒரு குவளைத் தண்ணீர், ஒரு உயிரைக் காப்பாற்றுமா? உயிர் வறண்டு போகும் நிலையில் இருக்கும் மனிதரிடம் கேளுங்கள். ஒரு குவளைத் தண்ணீர்தான் அவன் உயிரைக் காப்பாற்றி இருக்கும்!

ஒரு ஒரு கவனம் சோறு, ஒரு உயிரைக் காப்பாற்றி இருக்குமா? பெருங்குடல், சிறுகுடலைக் கவனம் நிலையில் இருக்கும் குழந்தையிடம் கேளுங்கள். ஒரு கவனம் சோறுதான் அந்தக் குழந்தையைக் காப்பாற்றி இருக்கும்!

சிறுசிறு மழைத்துளி, பெருநிலப் பரப்பை உயிர்ப்பித்து இருக்குமா? வானத்தை நோக்கித் தவங்கிடந்த மண்ணை, சிறுசிறு மழைத்துளிகளே காத்து வருகின்றன.

அப்படித்தானே அமைந்துள்ளது ஆயிரம் ரூபாய்? இதில் நிர்மலா சீதாராமனுக்கு என்ன வந்தது? அவரிடம் கேட்பது இல்லையே? அவரிடம் இருந்து வரும் பணத்தால் தருவதாக இருந்தால், ஒரு மாதம்கூட கணக்கில் போட முடியாதே? 'அப்பன் வீட்டுப் பணமா?' என்று கேட்பாரே அவர்!

'தாயினும் சாலப் பரிந்து - எல்லார்க்கும் எல்லாம்' என்ற இதயமுள்ள இலக்கோடு 'திராவிட மாதல்' ஆட்சியை நடத்தி வரும் முதலமைச்சர் மு.க.ஸ்டாலின் அவர்கள் ஆட்சிப் பொறுப்புக்கு வந்ததும் - பதவியேற்றுக் கொண்டதும் - மகளிர் குக்கு கடனையிலலா பேருந்து வசதியை ஏற்பாடு செய்து கொடுத்தார். '600 ரூபாய் முதல் 1200 ரூபாய் வரை மாதம் தோறும் எங்களுக்கு மிச்சம் ஆகிறது. எங்கிறார்கள் மகளிர்.

'பஸ்ஸுக்குப் பணமில்லை, அதனால் படிக்கப் போகவில்லை, அதனால் வேலைக்கு போகவில்லை' என்ற முடக்கத்தில் இருந்த இலட்சக்கணக்கான மக்களுக்கு விடியலை ஏற்படுத்தினார் முதலமைச்சர் அவர்கள்.

அதன் தொடர்ச்சியாக வழங்கப்பட்ட திட்டம்தான் மாதம் தோறும் ஆயிரம் ரூபாய். 'எங்க அண்ணன் ஸ்டாலின் மாதம் தோறும் வழங்கும் தாய் வீட்டுச் சீர்' என்று பெண்கள் அளித்த பேட்டியை ஒன்றிய நிதி அமைச்சர் பார்த்திருக்க வேண்டும்.

'தீனமும் வீட்டு வேலைக்குப் போனேன், மாதம் 500 ரூபாய் கிடைத்தது. திடீரென்று உடல் நலமில்லை. இதனால் குண்டாக ஆகிவிட்டேன். வீட்டு வேலைக்கு இப்ப யாரும் என்னைக் கூப்பிட மறுத்துவிட்டார்கள். என்னடா பன்றறதுன்னு முடங்கிக் கிடந்தேன். அடுத்த மாசத்துல இருந்து ஸ்டாலின் அய்யா ஆயிரம் ரூபா அனுப்ப ஆரம்பிச்சாங்க' என்று காஞ்சிபுரத்தில் பெண் ஒருவர் அளித்த பேட்டியை நிதி அமைச்சர் நிர்மலா சீதாராமன் பார்த்திருக்க வேண்டும்.

'எனக்கு வேண்டியதை என் மகளிடம் கேட்காமல், நானே வாங்கிச் சாப்பிடுறேன்' என்று ஒரு தாய் சொல்லும்போது கிடைப்பது அல்லவா, மேம்பாடு?

“மாத்திரையிலதான் உயிர் வாழ்றேன் தம்பி. அந்த மாத்திரைகள் வாங்குறதுக்கு இந்த ஆயிரம் ரூபாயை பயன்படுத்திக்கிறேன் தம்பி” என்கிறார் ஒரு மூதாட்டி.

இவை எல்லாம் நிதியமைச்சரின் கண்ணுக்கு மேம்பாடாகத் தெரிய வில்லையா? மேம்பாடு என்பது 'பிசினஸ் வுமன்'களாக ஆக்குவது மட்டும் தானா?

ஆனோ, பெண்ணோ சுயமரியாதையும் - தன்னம்பிக்கையும் கொண்டவர்களாக நினைக்க வைப்பதும் - நிமிர வைப்பதும் தான் மேம்பாடு ஆகும். அத்தகைய மேம்பாடு தான் முக்கியம். அதனைத் தான் உருவாக்கித் தருகிறது கலைஞர் மகளிர் உரிமைத் தொகைத் திட்டம். 'இது உதவித் தொகை அல்ல, உரிமைத் தொகை' என்றார் முதலமைச்சர் அவர்கள். உரிமை பெற்ற பெண்களாக கோடிக்கும் மேற்பட்ட பெண்களை ஆக்கி இருக்கிறது இந்தத் திட்டம்.

ஆயிரம் ரூபாய் உரிமைத் தொகை வழங்குவது, மாண்புமிகு முதலமைச்சரின் பல்வேறு திட்டங்களில் அதுவும் ஒரு திட்டம். மகளிருக்கு சொத்தில் பங்கு தரும் சட்டம் போட்டது தி.மு.க. உள்ளாட்சி அமைப்புகளில் இட ஒதுக்கீடு வழங்கியது தி.மு.க. வேலை வாய்ப்புகளில் இடஒதுக்கீடு வழங்கியது தி.மு.க. மகளிருக்கு கோடிக்கணக்கான தொகைகள் கடனாக வழங்கி சுய தொழில்கள் செய்ய உசுக்குவித்தது தி.மு.க. மகளிர் சுய உதவித் குழுக்களை அதிகமாக உருவாக்கியும், அதிகமாக கடன் வழங்கியும் சாதனை படைத்தவர்தான் மாண்புமிகு முதலமைச்சர் மு.க.ஸ்டாலின் அவர்கள்.

அரசுப் பள்ளியில் படித்து கல்லூரிப் படிப்பை எட்ட முடியாத மாணவியருக்கு மாதம் தோறும் ஆயிரம் ரூபாய் வழங்கும் 'புதுமைப் பெண்' திட்டத்தைக் கொண்டு வந்த புரட்சி முதலமைச்சர் மாண்புமிகு மு.க.ஸ்டாலின் அவர்கள். மாணவிகள் கல்லூரிகளில் சேருவது 34 விழுக்காடு அதிகம் ஆகி இருக்கிறது. இதுவல்லவா மேம்பாடு?

ஒன்றிய நிதி அமைச்சர், தான் கலந்துகொண்ட மாநாட்டின் தலைப்பை ஒழுங்காகப் படித்திருக்க வேண்டும். 'வளர்ந்து வரும் பெண்கள் சந்திக்கும் தடைகள்' குறித்த மாநாடு அது. ஆயிரம் ரூபாய் என்பது பெண்களின் தடைகளை உடைக்கும் நிதி ஆயுதம்!

'என்னிடம் பணமில்லை, அதனால் தேர்தலில் போட்டியிட வில்லை' என்று நிர்மலாவைப் புலம்பவிட்டார் மோடி. தமிழ் நாட்டுப் பெண்களை புலம்ப விட வில்லை முதலமைச்சர்.



இலங்கைக் கடற்படையினரால் சிறைப்பிடிக்கப்பட்டுள்ள

தமிழ்நாட்டு மீனவர்களை விடுவித்திட நடவடிக்கை எடுத்தீடுக!

ஒன்றிய வெளியுறவுத்துறை அமைச்சருக்கு முதல்வர் மு.க.ஸ்டாலின் கடிதம்!

சென்னை, செப் 7 - முதலமைச்சர் அவர்கள் நேற்று முன்தினம் (05.09.2024) இலங்கைக் கடற்படையினரால் சிறை பிடிக்கப்பட்ட மீனவர்களை யும், அவர்களது மீன்பிடிப்படகங்களையும் விடுவித்திடவும், மீனவர்கள் மீது விதிக்கப்பட்ட அபராதத் தொகையினை தள்ளுபடி செய்யவும் விரைந்து நடவடிக்கை எடுக்க வேண்டி ஒன்றிய வெளியுறவுத் துறை அமைச்சர் அவர்களுக்கு கடிதம் எழுதியுள்ளார்.

அக்கடிதத்தில் தமிழ்நாட்டு மீனவர்களின் வாழ்வாதாரத்தை ஆழமாக பாதிக்கும் கவலைக்குரிய விஷயத்தை ஒன்றிய வெளியுறவுத் துறை

அமைச்சர் அவர்களின் கவனத்திற்கு கொண்டு வருவதாக குறிப்பிட்டுள்ள முதலமைச்சர் அவர்கள் தமிழ்நாட்டு மீனவர்கள் தங்களது பாரம்பரிய மீன்பிடிப்பகுதிகளில் மீன்பிடித்துக் கொண்டு செல்லும்போது அடிக்கடி கைது செய்யப்படுவது அவர்களது வாழ்வாதாரத்தை மிகவும் பாதிப்பதாகக் குறிப்பிட்டுள்ளதன், தமிழ்நாட்டின் புதுக்கோட்டையைச் சேர்ந்த 4 மீனவர்களை அவர்களது மீன்பிடிப் படகுடன் (பதிவு எண்: IND TN08MM1418) இலங்கைக் கடற்படையினர் சிறைபிடித் துள்ளதாகவும் தனது கடிதத்தில் தெரிவித்துள்ளார்.

மீனவர்களுடும்பங்கள் வேதனை!
இந்தப் பாரம்பரிய மீன்பிடிப்

பகுதிகள் தமிழ்நாட்டு மீனவர்களுக்கு பல தலைமுறைகளாக வாழ்வாதாரமாக திகழ்வதாகவும், மீனவர்கள் அடிக்கடி கைது செய்யப்படுவதும் படகுகள் பறிமுதல் செய்யப்படுவதும் தமிழ்நாட்டு மீனவர் சமூகத்தினருக்கு மிகுந்த துயரத்தை ஏற்படுத்தியுள்ளதாக தனது கடிதத்தில் குறிப்பிட்டுள்ளார். மேலும், 21.07.2024 அன்று IND TN12 MM5900 என்ற பதிவெண் கொண்ட படகில் மீன் பிடித்துக் கொண்டிருந்தபோது கைது செய்யப்பட்ட 12 தமிழ்நாட்டு மீனவர்களுக்கு இலங்கை நீதிமன்றம் 03.09.2024 அன்று 1.5 கோடி ரூபாய் அபராதம் விதித்ததாகவும், இது ஏற்கனவே துயரத்திலுள்ள மீனவர்களுடும்பங்களை

மிகவும் வேதனைக்குள்ளாக்குவதுடன் அவர்களுக்கு மிகப்பெரிய இழப்பையும் ஏற்படுத்தும் என்று தனது கடிதத்தில் குறிப்பிட்டுள்ளார்.

அபராதத் தொகையினை தள்ளுபடி செய்க!

எனவே, இலங்கை வசம் உள்ள மீன்பிடிப் படகுகளை விடுவித்திடவும், மீனவர்களை தாயகத்திற்குத் திரும்பி அழைத்து வரவும், மீனவர்கள் மீது விதிக்கப்பட்ட அபராதத் தொகையினை மனிதாபிமான அடிப்படையில் தள்ளுபடி செய்யவும் உரிய நடவடிக்கை எடுக்குமாறு ஒன்றிய வெளியுறவுத் துறை அமைச்சர் பாக்டர் எஸ். ஜெயசங்கர் அவர்களை, முதல்வர் மு.க.ஸ்டாலின் அவர்கள் வலியுறுத்திக் கேட்டுக் கொண்டுள்ளார்.

வங்கக் கடலில் காற்றழுத்த தாழ்வு பகுதி!

6 நாட்களுக்கு மழை!

சென்னை, செப். 7- வங்கக் கடலில் புதிய காற்றழுத்த தாழ்வுப் பகுதி உருவாகியுள்ளது.

இது தொடர்பாக சென்னை வானிலை ஆய்வு மையம் வெளியிட்ட செய்திக்குறிப்பில் கூறியிருப்பதாவது:- மத்திய மேற்கு மற்றும் அதனை ஒட்டிய வடமேற்கு வங்கக் கடல் பகுதிகளில், வடக்கு ஆந்திரா மற்றும் தெற்கு ஒடிசா கடற்கரை பகுதிகளில் புதிய காற்றழுத்த தாழ்வுப் பகுதி உருவாகியுள்ளது. இது அடுத்த 2 நாட்களில் வடக்கு மற்றும் வடமேற்கு திசையில் நகரக்கூடும்.

தமிழகத்தில் ஓரிரு இடங்களில் இன்று இடி, மின்னலுடன் லேசானது முதல் மிதமான மழை பெய்யக்கூடும். 7 முதல் 11ம் தேதி வரை ஓரிரு இடங்களில் மிதமான மழை பெய்யக்கூடும். சென்னை மற்றும் புறநகர் பகுதிகளில் அடுத்த 48 மணி நேரத்தில் வானம் ஓரளவு மேகமூட்டத்துடன் காணப்படும். நகரின் ஒருசில பகுதிகளில் இடி, மின்னலுடன் லேசான மழை பெய்ய வாய்ப்புள்ளது. நேற்று முன்தினம் காலை 8.30 மணியுடன் நிறைவடைந்த 24 மணி நேரத்தில் கோவை மாவட்டம் சிங்கோளாவில் 1 செ.மீ மழை பதிவாகியுள்ளது.

மன்னார் வளைகுடா, தென் தமிழக கடலோரப் பகுதிகள் மற்றும் அதனை ஒட்டிய குமரிக்கடல் பகுதிகளில் மணிக்கு 45 முதல் 65 கி.மீ. வேகத்தில் சூறாவளிக் காற்று வீசக்கூடும். வடதமிழக கடலோரப் பகுதிகளுக்கு அப்பால் உள்ள தென்மேற்கு வங்கக்கடல் பகுதிகளில் மணிக்கு 35 முதல் 55 கி.மீ. வேகத்தில் சூறாவளிக் காற்று வீசக்கூடும். எனவே இப்பகுதிகளுக்கு மீனவர்கள் செல்ல வேண்டாம்.

இவ்வாறு சென்னை வானிலை ஆய்வு மையம் வெளியிட்ட செய்திக்குறிப்பில் கூறப்பட்டுள்ளது.



சென்னை, அசோக் நகர் மகளிர் மேல்நிலைப் பள்ளியில் பள்ளிக் கல்வித்துறை அமைச்சர் அன்பில் மகேஷ் பொய்யாமொழி பள்ளிக் கல்வித்துறை சார்பில் பொதுத் தேர்வு குறித்து “கல்வியே சமத்துவம் மலரச் செய்யும் மிகப் பெரிய ஆயுதம்” எனும் தலைப்பில் மேல்நிலைப்பள்ளி வகுப்பு மாணவர்களுக்கான விழிப்புணர்வு கருத்தரங்கினை தொடங்கி வைத்து சிறப்புரை ஆற்றினார். இந்நிகழ்ச்சியில் பள்ளிக்கல்வித்துறை இயக்குனர் முனைவர் கண்ணப்பன், மாவட்ட முதன்மைக் கல்வி அலுவலர் மார்ஷ், தமிழ் ஆசிரியர் சங்கம், ஆசிரியர்கள், மாணவிகள் கலந்து கொண்டனர்.

முதலாம் ஆண்டு நினைவு நாள்

**கழகத் தலைவர் மாண்புமிகு தளபதி அவர்கள்****மாண்புமிகு உதயநிதி ஸ்டாலின் அவர்கள்****காட்டிய பாதையிலும்****மாண்புமிகு எ.வ.வேலு அவர்களின்****வழிகாட்டுதலின்படி செயல்பட்ட****எம் தந்தை****இர.சீனிவாசன் MC****மு.மாவட்ட அமைப்பாளர் ஆதி திராவிட நலக்குழு அண்ணாமலையார் திருக்கோவில் மு.அறங்காவலர் குழு உறுப்பினர்****நீ காட்டிய பாதையில் தலைமுறை கடந்து பயணிப்போம் !****ஆர்.எஸ்.கண்ணதாசன் B.Com.,BL.,****மாவட்ட இளைஞர் அணி துணை அமைப்பாளர், அரசு சிறப்பு வழக்கறிஞர்****ஆர்.எஸ்.பார்த்தீபன் BE., ஆர்.எஸ்.தரணிதரன் BE.,****சீனிவாசா கன்ஸ்ட்ரக்ஷன்****ஆர்.எஸ்.மூரான்ஸ்போர்ட்****திருவண்ணாமலை மாநகராட்சி**